

REGIONAL NEWS UNIT, AIR CUTTACK

Evening Bulletin (6.45 PM)

16 September - 2024

News Editor : *Tapan Kumar Maharana*

ମୁଖ୍ୟ ସମ୍ବାଦ

- ଭୁବନେଶ୍ୱର ଜନତା ମଇଦାନରେ ଆସନ୍ତାକାଲି ସୁଭଦ୍ରା ଯୋଜନାର ଶୁଭାରମ୍ଭ କରିବେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ।
- ପବିତ୍ର ଇନ୍-ଏ-ମିଲାଦ-ଉନ୍-ନବି ପାଳନ ଅବସରରେ ମୁସଲମାନ ଭାଇଭଉଣୀମାନେ ଶାନ୍ତି ଓ ସଦ୍‌ଭାବନାର ଦେଲେ ବାର୍ତ୍ତା ।
- ବାୟୁମଣ୍ଡଳରେ ଓଜୋନସ୍ତରରେ ଛିଦ୍ରର ପ୍ରଭାବ ଏବଂ ମାନବ ସମାଜ ପାଇଁ କ୍ଷତିକାରକର ସଚେତନତାର ବାର୍ତ୍ତା ନେଇ ଆଜି ପାଳନ କରାଯାଉଛି ବିଶ୍ୱ ଓଜୋନ ଦିବସ ।

ଏବଂ

- ଅବପାତର ପ୍ରଭାବରେ ମୟୂରଭଞ୍ଜ, କେନ୍ଦୁଝର ଓ ବାଲେଶ୍ୱର ଜିଲ୍ଲାରେ ପ୍ରବଳ ବର୍ଷାର ଅନୁମାନ କଲା ପାଣିପାଗ ବିଭାଗ ।

ପିଏମ୍-ଓଡ଼ିଶା

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତାକାଲି ଓଡ଼ିଶା ଗସ୍ତରେ ଆସି ଭୁବନେଶ୍ୱର ଜନତା ମଇଦାନରେ ସୁଭଦ୍ରା ଯୋଜନାର ଶୁଭାରମ୍ଭ କରିବା ସହ ଜନସଭାକୁ ସମ୍ବୋଧନ କରିବେ । ସୁଭଦ୍ରା ଯୋଜନାରେ ୨ଟି କିଛିରେ ବର୍ଷକୁ ୧୦ ହଜାର ଟଙ୍କା ଯୋଗ୍ୟ ମହିଳା ହିତାଧିକାରୀମାନଙ୍କୁ ପ୍ରଦାନ କରାଯିବ । ୫ ବର୍ଷ ମଧ୍ୟରେ ୫୦ ହଜାର ଟଙ୍କା ହିତାଧିକାରୀମାନଙ୍କ ବ୍ୟାଙ୍କ ଖାତାକୁ ସହାୟତା ରାଶି ଦିଆଯିବ ବୋଲି ରାଜ୍ୟ ସରକାର କହିଛନ୍ତି । ସୁଭଦ୍ରା ଯୋଜନାରେ ବର୍ତ୍ତମାନ ସୁଦ୍ଧା ୬୦ଲକ୍ଷରୁ ଅଧିକ ହିତାଧିକାରୀ ଆବେଦନ କରିଥିବା ଜଣାପଡ଼ିଛି ।

ପ୍ରଧାନମନ୍ତ୍ରୀଙ୍କ ଗସ୍ତ ସମୟରେ ପି.ଏମ୍. ଆବାସ ଯୋଜନା ସହରାଞ୍ଚଳର ହିତାଧିକାରୀମାନଙ୍କ ସହ ଆଲୋଚନା କରିବାର କାର୍ଯ୍ୟସୂଚୀ ରହିଛି । ପ୍ରଧାନମନ୍ତ୍ରୀ ଆବାସ ଯୋଜନାର ହିତାଧିକାରୀଙ୍କୁ କାର୍ଯ୍ୟାଦେଶ ମଧ୍ୟ ବଞ୍ଚନ କରାଯିବ । ସୂଚନାଯୋଗ୍ୟ, ଜାତୀୟସ୍ତରର ଏହି କାର୍ଯ୍ୟକ୍ରମରେ ବିଭିନ୍ନ ରାଜ୍ୟର ପ୍ରାୟ ୧୦ ଲକ୍ଷ ହିତାଧିକାରୀ ସାମିଲ ହୋଇଛନ୍ତି । ଏହି ଯୋଜନାର ପ୍ରଥମ କିଛି ବାବଦ ୩ ହଜାର ୧୮୦କୋଟି ଟଙ୍କା ପ୍ରତ୍ୟକ୍ଷ ଅର୍ଥରାଶି ପ୍ରଦାନ ଆକାରରେ ହିତାଧିକାରୀଙ୍କ ବ୍ୟାଙ୍କ ଆକାଉଣ୍ଟକୁ ପ୍ରଦାନ କରାଯିବ ।

ପ୍ରଧାନମନ୍ତ୍ରୀଙ୍କ ଗସ୍ତ ଏବଂ ସୁଭଦ୍ରା ଯୋଜନାର ଶୁଭାରମ୍ଭକୁ ଦୃଷ୍ଟିରେ ରଖି ଆସନ୍ତାକାଲି ଭୁବନେଶ୍ୱର ମହାନଗର ନିଗମ ଅଞ୍ଚଳର ସମସ୍ତ

ବିଦ୍ୟାଳୟ ଓ ମହାବିଦ୍ୟାଳୟକୁ ଛୁଟି ଘୋଷଣା କରାଯାଇଛି । ଏହା ସହ ସମସ୍ତ ସରକାରୀ କାର୍ଯ୍ୟାଳୟ, ରାଜସ୍ୱ, କାର୍ଯ୍ୟନିର୍ବାହୀ ଅଦାଲତ ପ୍ରଥମାର୍ଦ୍ଧ ଛୁଟି ରହିବ ବୋଲି ମୁଖ୍ୟମନ୍ତ୍ରୀଙ୍କ କାର୍ଯ୍ୟାଳୟ ପକ୍ଷରୁ ସୂଚନା ଦିଆଯାଇଛି ।

ପ୍ରଧାନମନ୍ତ୍ରୀଙ୍କ ଗଣ୍ଡକୁ ନେଇ ସୁରକ୍ଷା ବ୍ୟବସ୍ଥାକୁ କଡ଼ାକଡ଼ି କରାଯାଇଛି । ଆସନ୍ତାକାଲି ସକାଳ ୭ଟା ୩୦ ମିନିଟ୍‌ରୁ ଅପରାହ୍ଣ ୩ଟା ଯାଏଁ ଜୟଦେବ ବିହାର, ନାଲକୋ ଛକ ରାସ୍ତାରେ କଟକଣା ଲାଗୁ କରାଯାଇଛି ।

GNR

ଏସ୍.ଏସ୍.ସି. ପରୀକ୍ଷା

କେନ୍ଦ୍ର କର୍ମଚାରୀ ଚୟନ ଆୟୋଗ- ଏସ୍.ଏସ୍.ସି.କୁ ପରୀକ୍ଷାଗୁଡ଼ିକର ବିଭିନ୍ନ ପର୍ଯ୍ୟାୟରେ ପରୀକ୍ଷାର୍ଥୀମାନଙ୍କର ଆଧାର ଆଧାରିତ ସ୍ୱତଃ ପରିଚୟ ପ୍ରାମାଣୀକରଣ ପାଇଁ ଅନୁମତି ପ୍ରଦାନ କରିଛନ୍ତି । ପ୍ରତିଯୋଗିତାମୂଳକ ପରୀକ୍ଷାଗୁଡ଼ିକରେ ଅନେକ କ୍ଷେତ୍ରରେ ପରୀକ୍ଷାର୍ଥୀମାନଙ୍କ ଦ୍ୱାରା ଅସାଧୁ ଉପାୟ ଅବଲମ୍ବନ ପରିଲକ୍ଷିତ ହେଉଥିବାରୁ ସରକାର ଏହି ନିଷ୍ପତ୍ତି ନେଇଛନ୍ତି । ସୂଚନାଯୋଗ୍ୟ, ପୂର୍ବରୁ କେନ୍ଦ୍ରୀୟ ଲୋକସେବା ଆୟୋଗକୁ ମଧ୍ୟ ଆଧାର ଆଧାରିତ ସ୍ୱତଃ ପରିଚୟ ପ୍ରାମାଣୀକରଣ ପାଇଁ ଅନୁମତି ପ୍ରଦାନ କରାଯାଇଥିଲା ।

ବିଶ୍ୱ ଦକ୍ଷତା ପ୍ରତିଯୋଗିତା

ବିଶ୍ୱ ଦକ୍ଷତା ପ୍ରତିଯୋଗିତା-୨୦୨୪ରେ ଓଡ଼ିଶାରୁ ପ୍ରତିନିଧିତ୍ୱ କରିଥିବା ଅମରେଶ ଓ ଅଖିଳଙ୍କୁ କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମରେ କେନ୍ଦ୍ରମନ୍ତ୍ରୀ କହିଛନ୍ତି, ବିଶ୍ୱରେ ଓଡ଼ିଆ ଯୁବଶକ୍ତିଙ୍କ ଦକ୍ଷତା ପ୍ରତିପାଦିତ ହୋଇଛି । ପ୍ରାନ୍ତର ଲିଓନ୍ଠାରେ ଅନୁଷ୍ଠିତ ‘ବିଶ୍ୱ ଦକ୍ଷତା ପ୍ରତିଯୋଗିତା-୨୦୨୪’ରେ ଓଡ଼ିଶାରୁ ପ୍ରତିନିଧିତ୍ୱ କରୁଥିବା ଅମରେଶ କୁମାର ସାହୁ ଏବଂ ଅଖିଳ ଗେଡେଲା ନିଜର ପ୍ରତିଭା ଓ ସାମର୍ଥ୍ୟ ବଳରେ ଅକ୍ଷୟ ଉର୍ଜା ଓ ଜଳ ପ୍ରଯୁକ୍ତିବିଦ୍ୟା କ୍ଷେତ୍ରରେ ଉତ୍ତମ ଏହି ସଫଳତା ହାସଲ କରିଛନ୍ତି ।

Desk

ମହାନନ୍ଦ ଜୟନ୍ତୀ

ଇସ୍ଲାମ ଧର୍ମର ପ୍ରବର୍ତ୍ତକ ପୟଗମ୍ବର ହଜରତ ମହାନନ୍ଦ ସାହେବଙ୍କର ଆଜିର ଜନ୍ମଦିବସକୁ ପବିତ୍ର ଇଦ୍-ଏ-ମିଲାଦ ଉନ୍ ନବୀ ଭାବେ ପାଳନ କରାଯାଉଛି । ମୁସଲମାନ ସଂପ୍ରଦାୟର ଭାଇ ଓ ଭଉଣୀମାନେ ଶୋଭାଯାତ୍ରାରେ ବାହାରି ଶାନ୍ତି ଓ ସଦ୍‌ଭାବନାର ବାର୍ତ୍ତା ଦେଇଥାନ୍ତି । ବିଶ୍ୱଶାନ୍ତି ପାଇଁ ମସ୍‌ଜିଦ୍ ଗୁଡ଼ିକରେ ସ୍ୱତନ୍ତ୍ର ପ୍ରାର୍ଥନା ସଭାର ଆୟୋଜନ କରାଯାଇଛି । ରାଜ୍ୟପାଳ ରଘୁବର ଦାସ, ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ମୁସଲମାନ ସଂପ୍ରଦାୟଙ୍କୁ ମହାନନ୍ଦ ଜୟନ୍ତୀ ଅବସରରେ ଆନ୍ତରିକ

ଶୁଭେଚ୍ଛା ଓ ଅଭିନନ୍ଦନ ଜଣାଇବା ସହ ସମସ୍ତଙ୍କର ସୁଖ, ଶାନ୍ତି ଓ ସମୃଦ୍ଧି କାମନା କରିଛନ୍ତି ।

ସମ୍ବଲପୁର ସହରରେ ମୁସଲମାନ ମାନଙ୍କ ପବିତ୍ର ପର୍ବ ମହଲ୍ଲଦ ଜୟନ୍ତୀ କଡ଼ା ସୁରକ୍ଷା ବ୍ୟବସ୍ଥା ଭିତରେ ଶାନ୍ତିଶୃଙ୍ଖଳାର ସହିତ ପାଳନ କରାଯାଇଥିବାର ଆମ ସମ୍ବାଦଦାତା ଜଣାଇଛନ୍ତି ।

ଗଞ୍ଜାମ ଜିଲ୍ଲାର ବିଭିନ୍ନ ଅଞ୍ଚଳରେ ମହଲ୍ଲଦଙ୍କ ଜୟନ୍ତୀ ପାଳିତ ହେଉଥିବା ବେଳେ ଆସିକାଠାରେ ଜାମିଆ ମସଜିଦ୍ ପକ୍ଷରୁ ଇଦ୍-ମିଲାଦ୍-ଉନ୍-ନବୀ ପାଳନ କରାଯାଇଛି । ମସଜିଦ୍ ନିକଟରୁ ଏକ ବିଶାଳ ଶୋଭାଯାତ୍ରା ବାହାରି ସହର ପରିକ୍ରମା କରିଥିଲା । ଆସିକା ବିଧାୟକ ସରୋଜ ପାଢ଼ି ଏହି କାର୍ଯ୍ୟକ୍ରମରେ ଅଂଶଗ୍ରହଣ କରିଥିଲେ ।

Malkangiri/Nayagarh/Desk

ବିଶ୍ୱକର୍ମା ପୂଜା

କନ୍ୟା ସଂକ୍ରାନ୍ତିରେ ଦେବଶିଳ୍ପୀ ଶ୍ରୀବିଶ୍ୱକର୍ମାଙ୍କ ଆବିର୍ଭାବ ହୋଇଥିବାରୁ ଆଜି ଭକ୍ତି ଓ ନିଷ୍ଠାର ସହ ଶ୍ରୀ ବିଶ୍ୱକର୍ମାଙ୍କର ପୂଜାର୍ଚ୍ଚନା କରାଯାଉଛି । ବିଶ୍ୱକର୍ମାଙ୍କୁ ନିର୍ମାଣ ଏବଂ ସୃଜନର ଦେବତା ଭାବେ ପୂଜା କରାଯାଇଥାଏ । ଧାର୍ମିକ ତଥ୍ୟ ଆଧାରରୁ ଜଣାଯାଏ ଯେ ବ୍ରହ୍ମାଙ୍କ ନିର୍ଦ୍ଦେଶରେ ଦେବଶିଳ୍ପୀ ବିଶ୍ୱକର୍ମା ସମଗ୍ର ସୃଷ୍ଟି ଅର୍ଥାତ୍ ବିଶ୍ୱ ଭୁବନ ନିର୍ମାଣ କରିଥିଲେ । ଦେବତାମାନଙ୍କର ସମସ୍ତ ଅସ୍ତ୍ରଶସ୍ତ୍ର, ବିମାନ ଆଦି ତାଙ୍କ ଦ୍ୱାରା ନିର୍ମିତ ହୋଇଥିଲା । ସ୍ୱର୍ଗର ଅମରାବତୀ ଶ୍ରୀ ବିଶ୍ୱକର୍ମାଙ୍କ ନିର୍ମାଣର ଶ୍ରେଷ୍ଠ

ନିଦର୍ଶନ । ଇନ୍ଦ୍ରପୁରୀ, ଦ୍ଵାରିକା, ହସ୍ତୀନାପୁର, ସ୍ଵର୍ଗଲୋକ, ସ୍ଵର୍ଣ୍ଣଲଙ୍କା ଆଦି ଶ୍ରୀବିଶ୍ଵକର୍ମାଙ୍କ ଶ୍ରେଷ୍ଠ ନିର୍ମାଣର ନିଦର୍ଶନ ବୋଲି ପୁରାଣଶାସ୍ତ୍ରରେ କୁହାଯାଇଛି ।

ନୟାଗଡ଼ ଜିଲ୍ଲାର ବିଭିନ୍ନ ସ୍ଥାନରେ ଭକ୍ତି ଓ ନିଷ୍ଠାର ସହିତ ଦେବଶିଳ୍ପୀ ବିଶ୍ଵକର୍ମାଙ୍କର ପୂଜା ଆଜି ଯାକଜମକରେ ଅନୁଷ୍ଠିତ ହୋଇଛି । ଏହି ଉପକ୍ଷେ ସଦର ମହକୁମା ସମେତ ୮ଟି ଯାକ ବ୍ଲକର ୯୨ଟି ସ୍ଥାନରେ ମୃଣ୍ମୟୀ ଦେବଙ୍କୁ ମଣ୍ଡପରେ ବିଜେ କରାଯାଇ ପୂଜାର୍ଚ୍ଚନା ଚାଲିଛି ।

ମାଲକାନଗିରି ଜିଲ୍ଲାର ବିଭିନ୍ନ ସହର ଓ ଗ୍ରାମରେ ପୂଜାମଣ୍ଡପ ଗୁଡ଼ିକରେ ବିଶ୍ଵକର୍ମାଙ୍କ ପୂଜା ଧୁମ୍‌ଧାମ୍‌ରେ ଚାଲିଛି । ସୁସଜ୍ଜିତ ମେଡ଼ ସାଙ୍ଗକୁ ସୁଉଜ୍ଜ ତରଣ ଭକ୍ତମାନଙ୍କୁ ଆକର୍ଷିତ କରୁଛି ।

Desk

ବିଶ୍ଵ ଓଜୋନ ଦିବସ

ବାୟୁ ମଣ୍ଡଳରେ ଓଜୋନ ସ୍ତରରେ ଛିଦ୍ର ହେବା ମାନବ ଜାତି ପାଇଁ କିପରି କ୍ଷତିକାରକ ସେହି ବିଷୟରେ ଲୋକମାନଙ୍କୁ ସଚେତନ କରାଇବା ପାଇଁ ପ୍ରତିବର୍ଷ ଆଜିର ଦିନରେ ବିଶ୍ଵ ଓଜୋନ ଦିବସ ପାଳନ କରାଯାଉଛି । ଶିକ୍ଷାୟନ ଓ ଆଧୁନିକରଣ ଯୋଗୁଁ ବାୟୁ ମଣ୍ଡଳରେ ସୃଷ୍ଟି ହେଉଥିବା ବିଭିନ୍ନ ବିଷାକ୍ତ ଗ୍ୟାସ୍' ଓଜୋନ ସ୍ତରକୁ କ୍ରମଶଃ କ୍ଷୟ କରିବାରେ ଲାଗିଛି । ଯାହାଫଳରେ ସୂର୍ଯ୍ୟଙ୍କର ଅତି ବାଇଗଣୀ ରଶ୍ମି ଓଜୋନସ୍ତରକୁ ଭେଦ କରି ପୃଥିବୀ ଉପରେ ସିଧାସଳଖ ପଡ଼ିବାର ସଙ୍କଟ

ସୃଷ୍ଟି ହୋଇଛି । ଯାହାର ପରିମାଣ ସ୍ୱରୂପ ଚର୍ମକର୍କଟ ରୋଗ ହୋଇଥାଏ । ବିଶ୍ୱର ଅଗ୍ରୀମ ଦେଶ ଭାବେ ଭାରତ ଓଜୋନ ସୁରକ୍ଷା ପାଇଁ କାର୍ଯ୍ୟ କରୁଛି । ଆନ୍ତର୍ଜାତୀୟ ରୁକ୍ଷିନାମା ଅନୁସାରେ ଓଜୋନସ୍ତର ପ୍ରତି କ୍ଷତିକାରକ ପହଞ୍ଚାଇଥିବା ହାଇଡ୍ରୋକ୍ଲୋରୋଫ୍ଲୋରୋ କାର୍ବନର ବ୍ୟବହାରକୁ ବନ୍ଦ କରିବା ପାଇଁ ପର୍ଯ୍ୟାପ୍ତ ପରିମାଣର ଚେଷ୍ଟା ଜାରି ରହିଛି । ରାସାୟନିକ ଜୀବନଶୈଳୀକୁ ପରିତ୍ୟାଗ କରି ପ୍ରକୃତି ଅନୁକୂଳ ଜୀବନ ଶୈଳୀକୁ ମାନବ ସମାଜ ଆପଣେଇପାରିଲେ ଓଜୋନ ଦିବସ ପାଳନର ଯଥାର୍ଥତା ରହିବ ।

Puri

ବାମନ ଜନ୍ମ

ପୁରୀ ଶ୍ରୀମନ୍ଦିରରେ ଗତକାଳି ଭାଦ୍ରବ ଶୁକ୍ଳ ଦ୍ୱାଦଶୀ ତିଥିରେ ବାମନ ଜନ୍ମ ନୀତି ସମ୍ପୂର୍ଣ୍ଣ ହୋଇଥିବାବେଳେ ଆଜି ବିଧି ଅନୁସାରେ ଶ୍ରୀଜୀଉମାନଙ୍କର ବଳିବାମନ ବେଶ ଅନୁଷ୍ଠିତ ହେଉଛି । ଏହି ବିଶେଷ ବେଶରେ ସ୍ୱର୍ଣ୍ଣ ଅଳଙ୍କାର ବିଭୂଷିତ ମହାପ୍ରଭୁ ଶ୍ରୀଜଗନ୍ନାଥ ବାମନରୂପୀ ବାଳକ ରୂପରେ ରତ୍ନ ସିଂହାସନରେ ବିରାଜମାନ କରିଛନ୍ତି । ଶ୍ରୀ ବଳଭଦ୍ର ରାଜବେଶରେ ଏବଂ ଦେବୀ ସୁଭଦ୍ରାଙ୍କୁ ସାଧାରଣ ବେଶରେ ସଜ୍ଜିତ କରାଯାଇଛି । ଶ୍ରୀକାଳୁମାନେ ଶ୍ରୀଜୀଉମାନଙ୍କୁ ଦର୍ଶନ କରୁଛନ୍ତି । ଶ୍ରୀକ୍ଷେତ୍ରରେ ଏକ ଆଧ୍ୟାତ୍ମିକ ପରିବେଶ ସୃଷ୍ଟି ହୋଇଛି । ଆଜି ଦ୍ୱିପ୍ରହର ଧୂପ ସରିବା ପରେ ଶ୍ରୀଜୀଉମାନଙ୍କର ଏହି ବେଶ ଅନୁଷ୍ଠିତ ହୋଇଥିଲା ।

ଏହି ବେଶରେ ମହାପ୍ରଭୁ ଭକ୍ତମାନଙ୍କୁ ବଡ଼ସିଂହାର ପୂଜା ପର୍ଯ୍ୟନ୍ତ ଦର୍ଶନ ଦେବେ ।

Nuapada

ନୂଆପଡ଼ା- ବନ୍ଦେ ଭାରତ ଉତ୍ସବ

ନୂଆପଡ଼ା ଜିଲ୍ଲା ଖରିଆର ରୋଡ଼ ରେଳଷ୍ଟେସନ ପରିସରରେ ବନ୍ଦେ ଭାରତ ରେଳ ଉଦ୍‌ଘାଟନ ଉତ୍ସବ ଅନୁଷ୍ଠିତ ହୋଇଛି । ଏହି ଉତ୍ସବରେ ବରିଷ୍ଠ ଡି.ସି.ଏମ୍. ଗରିମା ତିଠ୍ଠାରୀ ଅଧ୍ୟକ୍ଷତା କରିଥିବା ବେଳେ ମୁଖ୍ୟ ଅତିଥି ରୂପେ କଳାହାଣ୍ଡି ସାଂସଦ ମାଳବିକା ଦେବୀ ଯୋଗଦେଇ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ବିକଶିତ ଭାରତ ଗଠନ ଦିଗରେ ବନ୍ଦେ ଭାରତର ଭୂମିକା ଉପରେ ଆଲୋଚନା କରୁଥିଲେ ।

Boudh

ନୂଆଖାଇ ଭେଟ୍‌ଘାଟ୍

ବୌଦ୍ଧ ଜିଲ୍ଲା ଗେହୁମାଁ କଳାନିକେତନ ପକ୍ଷରୁ ଟାଉନହଲ୍ ସ୍ଥିତ ଗୁରୁ ଭିକାରୀ ନାୟକ କଳାମଣ୍ଡପଠାରେ ଚାଲିଥିବା ନୂଆଖାଇ ଭେଟ୍‌ଘାଟ୍ ଉଦ୍‌ଘାଟିତ ହୋଇଛି । ଉଦ୍‌ଘାଟନୀ ସଭାରେ ମୁଖ୍ୟ ଅତିଥି ଭାବେ ଜିଲ୍ଲାପାଳ ସୁବ୍ରତ କୁମାର ପଣ୍ଡା ଯୋଗ ଦେଇଥିଲେ ।

HS

ଜଳକାନଦୀ ବନ୍ୟାଜଳ

ଜଳକା ନଦୀ ବିପଦ ସଙ୍କେତ ଉପରେ ପ୍ରବାହିତ ହେଉଛି । ସୂଚନା ଅନୁସାରେ, ବାଲେଶ୍ଵର ଜିଲ୍ଲା ବସ୍ତା ବ୍ଲକ ମଥାନୀ ଠାରେ ଥିବା ନଦୀର

ଜଳସ୍ତର ବୃଦ୍ଧି ପାଇ ବିପଦ ସଙ୍କେତ ୬ ଦଶମିକ ୫/୦ ମିଟର ରହିଥିବାବେଳେ ସକାଳ ୭ ଟା ସୁଦ୍ଧା ଜଳସ୍ତର ୬ ଦଶମିକ ୬/୮ ମିଟର ଉଚ୍ଚତାରେ ଜଳସ୍ତର ପ୍ରବାହିତ ହେଉଥିଲା । ମୟୂରଭଞ୍ଜ ଜିଲ୍ଲାରେ ଲଘୁଚାପଜନିତ ପ୍ରବଳ ବର୍ଷା ଯୋଗୁଁ ଜଳକା ନଦୀର ଜଳସ୍ତର ବୃଦ୍ଧି ହେବାରେ ଲାଗିଛି । ନଦୀର ଜଳସ୍ତର ବୃଦ୍ଧି ହେବା ଯୋଗୁଁ ବନ୍ୟା ପରିସ୍ଥିତି ସୃଷ୍ଟି ହୋଇଛି ।

MET

ପାଣିପାଗ

ବଙ୍ଗୋପସାଗରରେ ସୃଷ୍ଟ ଅବପାତ ପଶ୍ଚିମ-ଉତ୍ତର ପଶ୍ଚିମ ଦିଗରେ ଗତି କରୁଛି । ଏହାର ପ୍ରଭାବରେ ଆଜି ରାଜ୍ୟର ବିଭିନ୍ନ ସ୍ଥାନରେ ପ୍ରବଳ ବର୍ଷା ସହ ସ୍ଥାନେ ସ୍ଥାନେ ଅତିପ୍ରବଳ ବର୍ଷା ହୋଇପାରେ ବୋଲି ଭୁବନେଶ୍ୱର ଆଞ୍ଚଳିକ ପାଣିପାଗ ବିଜ୍ଞାନ କେନ୍ଦ୍ର ପକ୍ଷରୁ ସୂଚନା ଦିଆଯାଇଛି । କେନ୍ଦୁଝର, ସୁନ୍ଦରଗଡ଼, ମୟୂରଭଞ୍ଜ, ଝାରସୁଗୁଡ଼ା, ବାଲେଶ୍ୱର, ସମ୍ବଲପୁର, ଦେବଗଡ଼, ଅନୁଗୁଳ, ବରଗଡ଼ ଏହି ୯ଟି ଜିଲ୍ଲାରେ ଅଧିକ ବର୍ଷାର ସମ୍ଭାବନା ଥିବା ନେଇ ଜିଲ୍ଲାପାଳମାନଙ୍କୁ ସ୍ୱତନ୍ତ୍ର ଚିଠିପତ୍ର କମିଶନର ସତର୍କ ରହିବାକୁ ପରାମର୍ଶ ଦେଇଛନ୍ତି । ଗତ ୨୪ ଘଣ୍ଟା ମଧ୍ୟରେ ମୟୂରଭଞ୍ଜ ଓ ବାଲେଶ୍ୱର ଜିଲ୍ଲାର ବିଭିନ୍ନ ଅଞ୍ଚଳରେ ପ୍ରବଳ ବର୍ଷା ହୋଇଯାଇଛି । ମୟୂରଭଞ୍ଜ ଜିଲ୍ଲାର ଉଦଳାଠାରେ ସର୍ବାଧିକ

୧୪୧ ଦଶମିକ ୭ ମିଲିମିଟର ବର୍ଷା ରେକର୍ଡ କରାଯାଇଥିବାବେଳେ
ବାଲେଶ୍ଵର ଜିଲ୍ଲା ଭୋଗରାଇରେ ୧୩୦ ମିଲିମିଟର ବର୍ଷା ହୋଇଯାଇଛି ।
